



विवेक न्यूज

सरगुजा जिले के 207 श्रद्धालु विशेष ट्रेन से मथुरा-वृन्दावन रवाना

अम्बिकापुर। छत्तीसगढ़ शासन के समाज कल्याण विभाग द्वारा संचालित मुख्यमंत्री तीर्थ दर्शन योजना के अंतर्गत सरगुजा जिले के तीर्थ यात्रियों को लेकर एक विशेष ट्रेन अम्बिकापुर रेलवे स्टेशन से मथुरा, वृन्दावन एवं श्रीकृष्ण जन्मभूमि के लिए रवाना हुई। ट्रेन को सभापति, नगर पालिक निगम अम्बिकापुर हरमिंदर सिंह टिन्डी द्वारा हरी झंडी दिखाकर रवाना किया गया। इस अवसर पर जिला पंचायत सदस्य दिव्या सिंह सिसोदिया, मेबर इन कार्डसिल नगर पालिक निगम, प्रियंका गुप्ता, पाददण्ड सहित अन्य उपप्रतिनिधि उपस्थित रहे। अतिथियों ने तीर्थ यात्रियों को सुखद एवं मंगलमय यात्रा की शुभकामनाएं दीं।

ओडिशा सीमा पर तैनात सीआरपीएफ जवान ने की आत्महत्या

गरियाबंद। छत्तीसगढ़-ओडिशा अंतरराज्यीय सीमा क्षेत्र में स्थित सोनाबंद के समीप प्राप्त जानकारी के अनुसार ठेकूनपानी स्थित सीआरपीएफ कैप में पदस्थ जवान गोपीनाथ सबर ने अपनी सर्विस राइफल से खुद को गोली मार ली। गोली की आवाज सुनते ही कैप में मौजूद अन्य जवान मौके पर पहुंचे लेकिन तब तक जवान की मौके पर ही मौत हो चुकी थी। मृतक जवान की पहचान ओडिशा के खरियार क्षेत्र अंतर्गत खरशा गांव निवासी गोपीनाथ सबर के रूप में की गई है। घटना की सूचना मिलते ही कोमना थाना पुलिस मौके पर पहुंची और शव को कब्जे में लेकर आवश्यक कानूनी प्रक्रिया शुरू की। फिलहाल आत्महत्या के कारणों का स्पष्ट खुलासा नहीं हो सका है। पुलिस एवं सीआरपीएफ के अधिकारी मामले की हर पहलू से जांच कर रहे हैं। पोस्टमार्टम रिपोर्ट और आंतरिक जांच के बाद ही घटना के पीछे की वजह स्पष्ट हो सकेगी।

कांग्रेस की 'वोट चोर-गद्दी छोड़' रैली आज

नयी दिल्ली। कांग्रेस ने 'वोट चोर' के खिलाफ चलाए गये अपने अभियान के तहत रविवार 14 अप्रैल को यहां रामलीला मैदान में होने वाली 'वोट चोर - गद्दी छोड़' महा रैली की तैयारी पूरी कर ली है। दिल्ली प्रदेश कांग्रेस अध्यक्ष देवेन्द्र यादव ने एक वीडियो जारी कर बताया कि रैली की सभी तैयारियां पूरी हो चुकी हैं। यादव ने रैली स्थल रामलीला मैदान से जारी संदेश में लोगों से बड़ी संख्या में इस रैली में शामिल होने का आग्रह करते हुए कहा मेरी अपील है कि इस रैली में शामिल होकर 'वोट चोर' के खिलाफ आवाज को बुलंद कीजिए और कांग्रेस अध्यक्ष महिंद्राजुन खरोगे तथा पूर्व अध्यक्ष राहुल गांधी के हाथों को मजबूत करिए।

नक्सल उन्मूलन के बाद विकास की ठोस पहल: दूरस्थ क्षेत्रों तक पहुंचेगा डिजिटल नेटवर्क

513 नए 4जी टावरों से शिक्षा, स्वास्थ्य और वित्तीय समावेशन को मिलेगा बल : मुख्यमंत्री साय

प्रायोज संवाददाता रायपुर
www.dailypioneer.com

डिजिटल भारत निधि के अंतर्गत केंद्र सरकार द्वारा छत्तीसगढ़ में बीएसएनएल के माध्यम से 513 नए 4जी मोबाइल टावर स्थापित किए जाने की स्वीकृति प्रदान की गई है। मुख्यमंत्री विष्णु देव साय ने इस निर्णय का स्वागत करते हुए इसे नक्सल प्रभावित और दूरस्थ अंचलों में शांति, सुरक्षा और विकास के साझा प्रयासों का महत्वपूर्ण प्रतिफल बताया है। मुख्यमंत्री साय ने कहा कि यह निर्णय नक्सल उन्मूलन की दिशा में चल रहे प्रभावी प्रयासों का एक मजबूत कड़ी है। सुरक्षा बलों की सतत कार्रवाई और प्रशासनिक समन्वय से जिन क्षेत्रों में

स्थावित्व स्थापित हुआ है, वहां अब विकास और डिजिटल कनेक्टिविटी का विस्तार सुनिश्चित किया जा रहा है। मुख्यमंत्री ने कहा कि इन 4जी मोबाइल टावरों की स्थापना से सुदूर और दुर्गम इलाकों में रहने वाली जनता को पहली बार सुलभ और विश्वसनीय मोबाइल एवं इंटरनेट सेवाएं प्राप्त होंगी। इससे शिक्षा, स्वास्थ्य, रोजगार, प्रशासनिक सेवाओं और आपातकालीन संचार की सुविधा सशक्त होगी। उन्होंने कहा कि डिजिटल कनेक्टिविटी का यह विस्तार वित्तीय समावेशन की दिशा में भी मील का पत्थर साबित होगा। मोबाइल नेटवर्क के सशक्त होने से बैंकिंग सेवाएं, डीबीटी,

यूपीआई, बीमा, पेंशन और अन्य डिजिटल सेवाओं की पहुंच आम नागरिकों तक सहज रूप से सुनिश्चित हो सकेगी। मुख्यमंत्री साय ने कहा कि यह पहल डिजिटल इंडिया के उस मूल उद्देश्य को साकार करती है, जिसमें अंतिम छोर तक विकास पहुंचाने का संकल्प निहित है। इससे स्थानीय युवाओं को डिजिटल माध्यमों से नए अवसर मिलेंगे और क्षेत्रीय अर्थव्यवस्था को गति मिलेगी। मुख्यमंत्री ने कहा कि प्रधानमंत्री नरेंद्र मोदी के नेतृत्व में केंद्र सरकार द्वारा नक्सल प्रभावित राज्यों के लिए सुरक्षा के साथ-साथ विकास को प्राथमिकता दी जा रही है। छत्तीसगढ़ सरकार भी इस विजन के अनुरूप केंद्र के साथ मिलकर राज्य के प्रत्येक नागरिक को विकास की मुख्यधारा से जोड़ने के लिए प्रतिबद्ध है। मुख्यमंत्री विष्णु देव

पीएम सूर्यधर योजना से ऊर्जा आत्मनिर्भरता को नई मजबूती : सीएम विष्णुदेव

मुख्यमंत्री विष्णु देव साय ने राष्ट्रीय ऊर्जा संरक्षण दिवस 14 दिसंबर के अवसर पर प्रदेशवासियों को शुभकामनाएं देते हुए कहा कि ऊर्जा संरक्षण सतत विकास, पर्यावरण संतुलन और भावी पीढ़ियों के सुरक्षित भविष्य के लिए अनिवार्य है। ऊर्जा का वितेकपूर्ण, जिम्मेदार और कुशल उपयोग न केवल प्राकृतिक संसाधनों के संरक्षण में सहायक है, बल्कि जलवायु परिवर्तन जैसी वैश्विक चुनौतियों से निपटने का भी प्रभावी माध्यम है। मुख्यमंत्री साय ने कहा कि प्रधानमंत्री नरेंद्र मोदी के नेतृत्व में केंद्र सरकार द्वारा संचालित पीएम सूर्यधर योजना स्वच्छ एवं नवीकरणीय ऊर्जा को जन-जन तक पहुंचाने की एक महत्वपूर्ण पहल है। इस योजना से घरेलू स्तर पर सौर ऊर्जा को प्रोत्साहन मिल रहा है, जिससे बिजली व्यय में कमी के साथ-साथ ऊर्जा आत्मनिर्भरता को भी मजबूती मिल रही है। मुख्यमंत्री ने प्रदेशवासियों से आह्वान किया कि वे ऊर्जा बचत को अपनी दैनिक जीवनशैली का अभिन्न हिस्सा बनाएं, ऊर्जा-सक्षम उपकरणों का अधिकारिक उपयोग करें और छोटे-छोटे सामूहिक प्रयासों के माध्यम से छत्तीसगढ़ को हरित, स्वच्छ और विकसित राज्य बनाने में सक्रिय योगदान दें।

साय ने छत्तीसगढ़ की जनता को और से प्रधानमंत्री नरेंद्र मोदी, केंद्रीय गृह मंत्री अमित शाह तथा केंद्रीय संचार मंत्री ज्योतिरादित्य सिंधिया के प्रति हार्दिक आभार व्यक्त करते

हुए कहा कि यह निर्णय छत्तीसगढ़ को डिजिटल रूप से सशक्त, सुरक्षित और समावेशी बनाने की दिशा में एक ऐतिहासिक कदम है।

संसद पर हमले के शहीदों को श्रद्धांजलि: शीर्ष नेताओं ने आतंकवाद के खिलाफ एकजुटता का लिया संकल्प



प्रायोज संवाददाता नयी दिल्ली
www.dailypioneer.com

संसद पर वर्ष 2001 में किये गये आतंकवादी हमले की 24 वीं बरसी पर देश के शीर्ष नेतृत्व ने इस हमले का मुकाबला करते हुए प्राण न्योच्छावर करने वाले सुरक्षाकर्मियों को श्रद्धापूर्वक नमन किया और आतंकवाद के खिलाफ एकजुटता का संकल्प लिया। उपराष्ट्रपति एवं राज्यसभा के सभापति सी. पी. राधाकृष्णन, लोकसभा अध्यक्ष ओम बिरला और प्रधानमंत्री नरेंद्र मोदी ने संसद भवन परिसर में शहीदों को नमन किया। इस अवसर पर लोकसभा में विपक्ष के नेता राहुल गांधी, राज्यसभा के उपसभापति हरिवंश, अनेक केंद्रीय मंत्री, सांसद, पूर्व सांसद और अन्य गणमान्य व्यक्ति उपस्थित थे। लोकसभा के महासचिव उत्पल कुमार सिंह, राज्यसभा के महासचिव पी. सी. मोदी तथा शहीदों के परिजनों ने भी श्रद्धांजलि अर्पित की। राधाकृष्णन ने अपने संदेश में कहा, मैं देश के साथ मिलकर उन बहादुर सुरक्षाकर्मियों को श्रद्धापूर्वक नमन करता हूँ, जिन्होंने हमारी संसद की पवित्रता की रक्षा करते हुए अपने प्राणों की आहुति दी। उनका अटूट साहस और सर्वोच्च बलिदान

आतंकवाद के खिलाफ एकजुट होकर खड़े रहने के हमारे राष्ट्र के संकल्प की एक स्थायी याद दिलाता है। बिरला ने कहा, देश की एकता, अखंडता, सुरक्षा और संभ्रुता की रक्षा के प्रति हमारी सामूहिक प्रतिबद्धता मात्र औपचारिक घोषणा नहीं, बल्कि यह सशक्त संदेश है कि भारत किसी भी प्रकार की आतंकवादी मंशा के आगे कभी नहीं झुकेगा। मोदी ने शहीद सुरक्षा कर्मियों के शौर्य को स्मरण करते हुए कहा, आज के दिन हमारा देश 2001 में संसद पर हुए जघन्य हमले में अपने प्राण न्योछावर करने वाले वीरों को याद करता है। गंभीर खतरे के सामने उनका साहस, सतर्कता और कर्तव्यनिष्ठ अद्भुत थी। भारत उनके सर्वोच्च बलिदान के लिए सदैव कृतज्ञ रहेगा। गांधी ने कहा, देश के सम्मान की रक्षा करने वाले शहीद जवानों को कोटि कोटि नमन और विनम्र श्रद्धांजलि। भारत आपका यह बलिदान हमेशा याद रखेगा और इससे देश प्रेम की प्रेरणा लेता रहेगा। गौरतलब है कि 13 दिसंबर 2001 को भारी हथियारों से लैस आतंकवादियों ने संसद भवन पर हमला करने का प्रयास किया था। इस हमले को नाकाम करते हुए संसद भवन की ड्यूटी पर तैनात नौ वीर जवान शहीद हो गये थे।

छत्तीसगढ़ विधानसभा का शीतकालीन सत्र आज से

प्रायोज संवाददाता रायपुर
www.dailypioneer.com

छत्तीसगढ़ विधानसभा का शीतकालीन सत्र नये भवन में आज सुबह 11 बजे से प्रारंभ होगा। पहले दिन राज्य सरकार की दीर्घ कालीन विकास रणनीति छत्तीसगढ़ विजन 2047 पर चर्चा होगी। यह सत्र 17 दिसम्बर तक चलेगा जिसमें कुल 4 बैठकें प्रस्तावित हैं। कांग्रेस ने पहले दिन की कार्रवाई के बहिष्कार का ऐलान किया है। वित्तीय वर्ष 2025-26 के प्रारंभ अनुपूर्वक अनुमान का उपस्थापन 15 दिसम्बर को होगा। प्रथम



अनुपूर्वक अनुमान की मांगों पर चर्चा-पाण के लिए 16 दिसम्बर की तिथि निर्धारित की गई है। इस सत्र के लिए सदस्यों से अभी तक प्राप्त प्रश्नों की कुल 628 सूचनाएं प्राप्त हुई हैं, जिनमें से तारांकित प्रश्नों की कुल संख्या 393 और अतारांकित प्रश्नों की कुल संख्या 295 है। इस सत्र में 96.17 प्रतिशत प्रश्न आनलाईन प्राप्त हुए हैं। प्रश्नकाल और ध्यानकर्षण नहीं होने के कारण विपक्ष कांग्रेस ने सदन की कार्रवाई का बहिष्कार कर दिया है। उन्होंने कहा कि विजन डायलॉग पेश करने से पहले उनसे परामर्श नहीं लिया गया।

चुनाव आयोग हर विधानसभा क्षेत्र में रोजाना 100 मतदाताओं की सुनवाई करेगा

प्रायोज संवाददाता कोलकाता
www.dailypioneer.com

चुनाव आयोग ने पश्चिम बंगाल में मतदाता सत्यापन और सुनवाई की प्रक्रिया के तहत रोजाना हर



294 विधानसभा सीटों हैं, इसलिए पूरे राज्य में कुल 2,940 ईआरओ अभी काम कर रहे हैं। आयोग इसके अलावा 1,000 से 1,500 और ईआरओ की नियुक्ति की प्रक्रिया में है। इन अतिरिक्त अधिकारियों को भी मामलों की संख्या और सत्यापन की गति के आधार पर सुनवाई करने के लिए काम पर लगाया जा सकता है। आयोग ने शुरुआत में हर दिन हर विधानसभा क्षेत्र में कम से कम 50 मतदाताओं की सुनवाई करने की योजना बनाई थी। शुक्रवार को हालांकि राज्य के मुख्य चुनाव अधिकारी

(सीईओ) के ऑफिस में हुई एक समीक्षा बैठक के बाद लक्ष्य को बढ़ा दिया गया। यह तय किया गया कि तय समय सीमा के भीतर प्रक्रिया को पूरा करने के लिए हर क्षेत्र में रोजाना कम से कम 100 मतदाताओं की सुनवाई करनी होगी। यह फैसला बड़ी संख्या में ऐसे फॉर्म को देखते हुए महत्वपूर्ण है, जिन पर शुरुआती जांच के दौरान सवाल उठे हैं। यह देखने में आया है कि लगभग 30 लाख मतदाताओं ने फॉर्म जमा किए हैं, जबकि उनका 2002 की मतदाता सूची से कोई लेना-देना नहीं है, जो आखिरी बार था जब राज्य में विशेष गहन पुनरीक्षण (एसआईआर) प्रक्रिया किया गया था।

राहुल गांधी ने पार्टी के अनुसूचित जाति विभाग के पदाधिकारियों को किया संबोधित

नयी दिल्ली। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने पार्टी के अनुसूचित जाति विभाग के पदाधिकारियों की बैठक को संबोधित करते हुए संगठन को मजबूत बनाने को लेकर चर्चा की। गांधी ने पार्टी मुख्यालय इंदिरा भवन में कांग्रेस अनुसूचित जाति विभाग द्वारा आयोजित बैठक में विभाग की सलाहकार परिषद तथा कार्यकारी समिति के सदस्यों को संबोधित किया। बैठक में गांधी के अलावा पार्टी महासचिव के सी वेणुगोपाल सहित कई प्रमुख नेता मौजूद थे। इस बैठक का आयोजन अनुसूचित जाति विभाग के राष्ट्रीय अध्यक्ष राजेंद्र पाल गौलम ने किया। बैठक में रविवार को यहां होने वाली पार्टी की 'वोट चोर गद्दी छोड़' रैली की रणनीति को लेकर भी चर्चा की गयी।



केंद्रीय मंत्री पंकज चौधरी होंगे उत्तर प्रदेश में भाजपा के नए अध्यक्ष

लखनऊ। केंद्रीय मंत्री पंकज चौधरी उत्तर प्रदेश में भाजपा के नए अध्यक्ष होंगे। चौधरी ने पार्टी के प्रदेश मुख्यालय में एकमात्र उम्मीदवार के तौर पर मुख्यमंत्री योगी आदित्यनाथ, केंद्रीय मंत्री पीयूष गोयल और अन्य वरिष्ठ नेताओं की मौजूदगी में अपना नामांकन पत्र दाखिल किया है। नामांकन पत्र में मुख्यमंत्री भी चौधरी के प्रस्तावकों में से एक थे। इसके बाद कागजात की जांच की जाएगी, और औपचारिक घोषणा रविवार अथवा मंगलवार से जुड़ा कार्य चल रहा था। इसी दौरान अचानक दीवार भरभराकर गिर गई, जिससे वहां मौजूद मजदूरों को संभलाने का मौका नहीं



भारत पर 50 प्रतिशत तक टैरिफ लगाने के ट्रम्प के फैसले के खिलाफ प्रतिनिधि सभा के तीन सदस्यों ने पेश किया प्रस्ताव

वार्ता वॉशिंगटन
www.dailypioneer.com

अमेरिका में कांग्रेस के निचले सदन प्रतिनिधि सभा के तीन सदस्यों ने राष्ट्रपति डोनाल्ड ट्रंप की ओर से भारत से सामानों के आयात पर लगाये गये 50 प्रतिशत तक शुल्क को समाप्त करने के लिए प्रस्ताव पेश किया है। अमेरिकी सांसदों ने पेश किये गये इस प्रस्ताव में इन शुल्क 25 प्रतिशत शुल्क को रद्द कराना है कि इससे अमेरिकी श्रमिकों और उपभोक्ताओं को नुकसान पहुंचेगा। साथ ही अमेरिका-भारत संबंधों में भी तनाव पैदा होगा। यह प्रस्ताव रिप्रेजेंटेटिव डेबोरा



रॉस, मार्क वेसी और राजा कृष्णमूर्ति ने पेश किया। इससे पहले सीनेट में ब्राजील पर लगाये गये इसी तरह के टैरिफ को वापस लेने और आपातकालीन शक्तियों के तहत व्यापार शुल्क लगाने के राष्ट्रपति के अधिकार को सीमित करने के लिए दोनों पार्टियों ने लगाये गये 50 प्रतिशत तक शुल्क को समाप्त करने के लिए प्रस्ताव पेश किया है। अमेरिकी सांसदों ने पेश किये गये इस प्रस्ताव में इन शुल्क 25 प्रतिशत शुल्क को रद्द कराना है कि इससे अमेरिकी श्रमिकों और उपभोक्ताओं को नुकसान पहुंचेगा। साथ ही अमेरिका-भारत संबंधों में भी तनाव पैदा होगा। यह प्रस्ताव रिप्रेजेंटेटिव डेबोरा

कोल्ड स्टोरेज की दीवार गिरने से तीन मजदूरों की मौत, एक गंभीर रूप से घायल

प्रायोज संवाददाता सूरजपुर
www.dailypioneer.com

सूरजपुर जिले के नयनपुर क्षेत्र में भित्तल कोल्ड स्टोरेज परिसर की दीवार अचानक गिरने से वहां काम कर रहे चार मजदूर मलबे के नीचे दब गए। हादसे में दो मजदूरों की मौके पर ही मौत हो गई, जबकि एक मजदूर ने इलाज के दौरान दम तोड़ दिया तथा एक अन्य मजदूर गंभीर रूप से घायल है, जिसका अस्पताल में उपचार जारी है। प्रत्यक्षदर्शियों के अनुसार, कोल्ड स्टोरेज में निर्माण अथवा मरम्मत से जुड़ा कार्य चल रहा था। इसी दौरान अचानक दीवार भरभराकर गिर गई, जिससे वहां मौजूद मजदूरों को संभलाने का मौका नहीं

मिला और मलबे के नीचे दब गए। घटना की सूचना मिलते ही स्थानीय प्रशासन और पुलिस मौके पर पहुंची। राहत और बचाव कार्य तत्काल शुरू किया गया और मलबे में दबे मजदूरों को बाहर निकाला गया। हादसे की गंभीरता को देखते हुए कलेक्टर एस जयवर्धन और पुलिस अधीक्षक प्रशांत ठाकुर स्वयं मौके पर पहुंचे और स्थिति का जायजा लिया। प्रशासन द्वारा घायलों को तत्काल जिला अस्पताल भिजवाया गया, जहां चिकित्सकों ने तीन मजदूरों को मृत घोषित कर दिया। घायल मजदूर की हालत गंभीर बताई जा रही है और उसका इलाज विशेषज्ञ चिकित्सकों की निगरानी में चल रहा है।

प्रदेश में भीषण ठंड का कहर जारी कई जिलों में शीतलहर का अलर्ट जारी

प्रायोज संवाददाता रायपुर
www.dailypioneer.com

छत्तीसगढ़ में राजधानी रायपुर समेत कई जिलों में लोगों को भीषण ठंड का सामना करना पड़ रहा है। लगातार चल रही तेज और ठंडी हवाओं के चलते तापमान में गिरावट दर्ज की गई। राजधानी रायपुर में भी कड़के की ठंड पड़ रही है। इसी बीच मौसम विभाग ने प्रदेश के कई जिलों में कड़के की ठंड पड़ने का अनुमान जताया है। मौसम विभाग ने प्रदेश के कई जिलों में शीतलहर चलने का अलर्ट जारी किया है। मौसम विभाग ने प्रदेश के कुछ जिलों में तेज हवाओं के साथ तापमान में गिरावट आने की संभावना जताई है। मौसम विभाग ने

प्रदेश के कोरिया, सूरजपुर, बलरामपुर, जशपुर, सरगुजा, गैरना-पेंड्रा-मरवाही, बिलासपुर, मुंगेली, कबीरधाम, राजनांदगांव, दुर्ग, रायपुर और बालोद में शीतलहर चलने की चेतावनी जारी की है। आपको बता दें कि आमतौर पर इतनी गिरावट 15 दिसंबर के बाद आती थी, लेकिन इस साल दिसंबर की शुरुआत से ही ठंड ने कंपकंपी बढ़ा दी है। शहर में सुबह-सुबह शीतलहर के साथ कोहरा और आंस की चादर सड़कों पर दिखाई देती है। फिलहाल बढ़ती ठंड को देखते हुए स्थानीय लोगों ने अलाव की व्यवस्था करने की मांग की है, जबकि कई इलाकों में लोग खुद अलाव जला रहे हैं।

नया भारत सिर्फ बातों से नहीं सशक्त इरादों से बना : शेखावत

एजेंसी < बाइमेर
www.dailypioneer.com

केंद्रीय संस्कृति एवं पर्यटन मंत्री गजेन्द्र सिंह शेखावत ने कहा है कि नया भारत केवल घोषणाओं और भाषणों से नहीं, बल्कि सशक्त राजनीतिक इच्छाशक्ति और निर्णायक नेतृत्व से बना है।



शेखावत बाइमेर जिले के बाबासागर में ठाकुर बलवंत सिंह बाबासागर की प्रतिमा के अनावरण कार्यक्रम में बोल रहे थे। प्रधानमंत्री नरेंद्र मोदी के मजबूत इरादों के कारण ही भारत सामरिक शक्ति के क्षेत्र में आत्मनिर्भर बन सका है। वर्ष 2014 के बाद भारत जिस तरह रणनीतिक रूप से सशक्त हुआ है, उससे दुनिया का कोई भी देश भारत की ओर आंख उठाकर देखने का साहस नहीं कर पाता। उन्होंने कहा कि पूर्ववर्ती सरकारों के दौर में आतंकवादी हमले आम बात थे। आतंकवादियों ने अक्षरधाम, रघुनाथ मंदिर और हनुमान मंदिर जैसे पवित्र स्थलों को निशाना बनाया लेकिन तब

की सरकारें संयुक्त राष्ट्र में यह पत्र लिखकर अपनी जिम्मेदारी पूरी मान लेती थी कि पड़ोसी देश हमारे यहाँ प्रायोजित आतंकवाद को बढ़ावा दे रहा है, लेकिन 2014 के बाद मोदी के नेतृत्व में जब नया भारत उभरा, तब से आतंकवादी ऐसी दुस्साहसिक हकतें करने से पहले सौ बार सोचने लगे हैं। उन्होंने कहा कि आतंकवादियों ने यदि उरी, पुलवामा और पहलगाम में हमले का दुस्साहस किया भी तो भारतीय सेना ने उन्हें करारा जवाब दिया। उरी के बाद सर्जिकल स्ट्राइक और पुलवामा के बाद एयर स्ट्राइक के जरिए भारत ने दुनिया को अपनी सैन्य क्षमता का स्पष्ट संदेश दिया। उन्होंने कहा कि पहलगाम आतंकवादी हमले के बाद 'ऑपरेशन सिंदूर' के माध्यम से आतंक के आकाओं को यह साफकर दिया गया कि यह नया भारत है, जो न झुकता है, न सहता है, बल्कि घर में घुसकर मारता


महाराष्ट्र सरकार शिवाजी महाराज से संबंधित पाठ्य सामग्री विस्तार के लिए एनसीईआरटी से करगी बात

एजेंसी < नागपुर
www.dailypioneer.com

महाराष्ट्र के शिक्षा मंत्री पंकज भोयर ने आश्वासन दिया है कि केंद्रीय माध्यमिक शिक्षा बोर्ड (सीबीएसई) पाठ्यक्रम में छत्रपति शिवाजी महाराज से संबंधित ऐतिहासिक सामग्री का विस्तार करने के लिए राष्ट्रीय शैक्षिक अनुसंधान और प्रशिक्षण परिषद (एनसीईआरटी) के साथ चर्चा शुरू की जाएगी। मंत्री ने यह आश्वासन भी दिया कि छत्रपति संभाजी महाराज के बारे में एक कथित अपमानजनक नाटक को यूट्यूब से हटाने के प्रयास किए जाएंगे। विधायक सत्यजीत तांबे ने आपत्ति जताते हुए कहा कि छत्रपति शिवाजी महाराज के प्रेक्षक और व्यापक इतिहास को सीबीएसई स्कूल पाठ्यक्रम में केवल 68 शब्दों तक सीमित कर दिया गया है। उन्होंने शिवाजी महाराज की विरासत के प्रति उदासीन रहने के लिए शिक्षा विभाग की आलोचना की। सतारूढ़ और विपक्षी दोनों दलों के सदस्यों ने इस मुद्दे के उठाए जाने के बाद अपनी चिंता व्यक्त की है। शिवसेना के नेता किशोर दराडे ने सीमित शब्द संख्या को महान मराठा शासक का अपमान बताया और यूट्यूब से छत्रपति संभाजी महाराज से संबंधित आपत्तिजनक सामग्री को हटाने की मांग की। मंत्री पंकज भोयर ने इन चिंताओं का जवाब देते हुए कहा कि मराठों के इतिहास को 'द राइज ऑफ द मराठाज' विषय के माध्यम से विस्तृत किया गया है, जिसमें लगभग 2,200 पृष्ठ शामिल हैं।

झारखंड में पहली बार बैलेट पेपर से चुनी जाएगी शहर की सरकार, ईवीएम की कमी बनी वजह

एजेंसी < रांची
www.dailypioneer.com



झारखंड में नगर निकाय चुनाव पहली बार बैलेट पेपर के जरिए कराए जाएंगे। राज्य निर्वाचन आयोग ने आगामी नगर निकाय चुनाव को लेकर यह अहम निर्णय लिया है। अब तक राज्य में जब भी नगर निकाय चुनाव हुए हैं, उनमें इलेक्ट्रॉनिक वोटिंग मशीन (ईवीएम) का ही इस्तेमाल किया जाता रहा है। बैलेट पेपर से मतदान होने के कारण चुनाव प्रक्रिया अपेक्षाकृत अधिक जटिल होगी और मतदान से लेकर मतगणना तक निर्वाचनकर्मियों को अतिरिक्त सावधानी और मेहनत करनी पड़ेगी। राज्य निर्वाचन आयोग ने यह फैसला ईवीएम की अनुपलब्धता के कारण लिया है। आयोग के पास उपलब्ध ईवीएम की आयु पूरी हो चुकी है और जरूरत के मुताबिक मशीनों उपलब्ध नहीं हैं। दूसरे राज्यों से ईवीएम लेने की कोशिश भी सफल नहीं हो सकी। बिहार समेत झारखंड के पड़ोसी राज्यों ने ईवीएम उपलब्ध कराने में

असमर्थता जता दी है। वहीं, ईवीएम बनाने वाली कंपनी ने नई मशीनों उपलब्ध कराने के लिए करीब एक वर्ष का समय मांगा है। इन परिस्थितियों को देखते हुए आयोग ने बैलेट पेपर से चुनाव कराने का निर्णय लिया। राज्य निर्वाचन आयोग के सचिव राधेश्याम प्रसाद ने बताया, इस बार नगर निकाय चुनाव बैलेट पेपर से होगा। मेरे पास जो ईवीएम हैं, उनकी आयु समाप्त हो चुकी है। दूसरे राज्यों ने भी ईवीएम देने से इनकार कर दिया है। नई ईवीएम के लिए कंपनी ने एक साल का समय मांगा है। इन सभी वजहों से बैलेट पेपर के जरिए मतदान कराने का निर्णय लिया

गया है। नगर निकाय चुनाव में मतदाताओं को दो अलग-अलग रंगों के बैलेट पेपर दिए जाएंगे। अध्यक्ष पद के लिए एक रंग का बैलेट पेपर होगा, जबकि वार्ड सदस्य के लिए अलग रंग का। मतदान के दौरान मतदाता दोनों बैलेट पेपर पर अपने मत दर्ज करेंगे और उन्हें अलग-अलग बैलेट बॉक्स में डालना होगा। इससे मतों की पहचान और गणना में आसानी होगी। राज्य निर्वाचन आयोग के अनुसार, बैलेट बॉक्स की पर्याप्त संख्या उपलब्ध है। जिलों में मतदान केंद्रों की संख्या के आधार पर बैलेट बॉक्स का आकलन कर लिया गया है। पुराने ब्लैक बॉक्स की रंगाई-पुताई का काम भी शुरू कर दिया गया है, ताकि चुनाव प्रक्रिया सुचारु रूप से संपन्न कराई जा सके। इधर, बैलेट पेपर की छपाई को लेकर भी आयोग ने तैयारी तेज कर दी है। आमतौर पर बैलेट पेपर की छपाई कोलकाता में कराई जाती थी, लेकिन इस बार स्थानीय स्तर पर रांची में ही प्रिंट कराने का निर्णय लिया गया है।

जालंधर जिले में राष्ट्रीय लोक अदालत में समझौते से 46 हज़ार से ज्यादा मामले सुलझाये गये

एजेंसी < जालंधर
www.dailypioneer.com

नेशनल लीगल सर्विसेज अथॉरिटी, पंजाब स्टेट लीगल सर्विसेज अथॉरिटी के निर्देशों के अनुसार और जिला एवं सत्र न्यायाधीश-सह-अध्यक्ष डीएलएसए जालंधर के कुशल मार्गदर्शन में, न्यायिक कोर्ट कॉम्प्लेक्स, जालंधर, फिक्स्ड और नकोदर में राष्ट्रीय लोक अदालत का आयोजन किया गया। इस लोक अदालत में सभी प्रकार के सिविल मामले, वैवाहिक मामले, समझौता योग्य मामले, ट्रैफिक चालान और बैंकों, वित्तीय संस्थानों, बीएसएनएल, पीएफपीसीएल और राजस्व मामलों आदि के मुकदमों से पहले के मामले उठाये गये। जिला एवं सत्र न्यायाधीश निरंजन सिंह गिल ने बताया कि जालंधर, फिक्स्ड और नकोदर में 25 बेंच गठित की गयीं। उन्होंने बताया कि लोक अदालत में कुल 47702 मामले उठाये गये और 46813 मामलों का निपटारा समझौते के माध्यम से किया गया। लोक अदालत में 35 करोड़ 82 लाख 19 हज़ार 255 रुपये के अवादी तय किये गये। उन्होंने बताया



कि लोक अदालत के माध्यम से लोगों को शीघ्र न्याय मिल पाता है। लोक अदालत का फैसला अंतिम होता है और लोक अदालत के फैसले के खिलाफ कोई अपील दायर नहीं की जा सकती। फैसला दोनों पक्षों के बीच समझौते के आधार पर दिया जाता है। लोक अदालतें भाईचारे को बढ़ाती हैं। इसके अलावा, आवेदक द्वारा भुगतान की गई कोर्ट फीस भी वापस कर दी जाती है। गिल ने बताया कि नेशनल लीगल सर्विसेज अथॉरिटी और पंजाब स्टेट लीगल सर्विसेज अथॉरिटी के निर्देशों के अनुसार, डीएलएसए ने जिले में नशा मुक्ति के बारे में एक महीने का अभियान शुरू किया है। इस महीने के दौरान स्कूल/कॉलेज/गांव और सामुदायिक केंद्रों में जागरूकता कार्यक्रम आयोजित किया जा रहे हैं।

तमिलनाडु रिकॉर्ड जीएसडीपी वृद्धि के साथ भारत का पहले नंबर का राज्य बना : स्टालिन

चेन्नई। तमिलनाडु ने बड़े राज्यों को पीछे छोड़ते हुए सर्वकालिक रिकॉर्ड के साथ सकल राज्य घरेलू उत्पाद में ऐतिहासिक रूप से 16 प्रतिशत की वृद्धि दर्ज की है। इसी के साथ वह इस मामले में भारत का नंबर एक राज्य बनकर उभरा है। इस अभूतपूर्व वृद्धि की तारीफ करते हुए मुख्यमंत्री एम के स्टालिन ने इसका श्रेय सत्ताधारी डीएमके के द्रविड़ियन मॉडल गवर्नेंस को दिया और कहा कि तमिलनाडु न तो क्षेत्रफल के हिसाब से, न ही जनसंख्या के लिहाज से बड़ा राज्य है। उन्होंने यह भी कहा कि केंद्र में भाजपा नेतृत्व वाली सरकार से कोई बड़ा समर्थन न मिलने के बावजूद तमिलनाडु ने यह रिकॉर्ड उपलब्धि हासिल की है। स्टालिन ने कहा कि तमिलनाडु एक ऐसा राज्य है, जिसने पिछले तीन वर्षों में स्थिरता और विकास में वृद्धि दोनों देखी है। इस तथ्य की पुष्टि भारतीय रिजर्व बैंक (आरबीआई) ने की है। उन्होंने बताया कि राज्य की अर्थव्यवस्था वित्तीय वर्ष 2021-25 तक 10.5 लाख करोड़ रुपये तक बढ़ चुकी है और महाराष्ट्र, कर्नाटक और गुजरात जैसे बड़े राज्यों से तुलना करने पर कुल वृद्धि 31.19 लाख करोड़ रुपये तक है। उन्होंने कहा कि अगर द्रविड़ियन मॉडल 2.0 अपना कार्यक्रम 2031 में पूरा करता है।

2,000 किमी लंबी नौसेना प्रोत्साहन यात्रा 2025 समाप्त

एजेंसी < चेन्नई
www.dailypioneer.com

भारतीय नौसेना की नौ दिनों की प्रोत्साहन यात्रा 2,000 किमी से अधिक की दूरी तय करके चेन्नई में आईएनएस अड्यार लौट आई। छह महिंद्रा थार गाड़ियों में सवार होकर बहदुर अधिकारी, नाविक और उनके परिवार के सदस्यों ने तमिलनाडु और पुडुचेरी की यात्रा की और देशभक्ति, अवसर और जिम्मेदारी का एक ऐसा संदेश फैलाया जो हर भारतीय के दिल को छूता है। गत 4 दिसंबर को निकला यह काफिला चेन्नई, वेल्होर, कृष्णागिरी, कोयंबटूर, कोडाइकनाल, तिरुनेलवेली, कन्याकुमारी, रामेश्वरम, तिरुचिरापल्ली और पुडुचेरी की सड़कों पर चला और फिर शान से बेस पर लौटा। रक्षा मंत्रालय ने अपने बयान में कहा कि हर मील के साथ वे भारतीय नौसेना का गौरव और देश के युवाओं के लिए एक संदेश लेकर चल रहे थे। मिशन ईस्पार, कनेक्ट, एम्पावर के साथ यह रेली सिर्फ एक ड्राइव नहीं थी एक आंदोलन था। भारत की समुद्री सीमाओं की सुरक्षा में नौसेना की महत्वपूर्ण भूमिका को इस यात्रा ने उजागर किया और टीम ने ऑपरेशन सिंदूर जैसी जीतों को याद करते हुए सीधे दिल से जुड़ने पर ध्यान केंद्रित किया। टीम ने शैक्षिक आउटरीच के हिस्से के रूप में आठ संस्थानों (पांच कॉलेज और तीन स्कूल) का दौरा किया, जिससे 5,000-6,000 छात्रों और राष्ट्रीय कैडेट कोर के जीवन को छुआ।

भीषण आगजनी से दो घर जलकर राख, आग बुझाने गये युवक की मौत

मधुबनी। बिहार में मधुबनी जिले के घोघरडीहा प्रखंड अंतर्गत सांगी पंचायत के वार्ड संख्या-12 महुलिया मुस्लिम टोला में रात भीषण अगलगी की घटना में जुम्मन अंसारी और मुर्तुजा अंसारी का घर और मवेशियों का खराब हाल। घर पूरी तरह जलकर राख हो गया। इस घटना में घर में रखे अनाज, कपड़े, गहने समेत मवेशी घर में बंधी 15 बकरियां भी जलकर राख हो गईं। आग बुझाने के दौरान पड़ोसी मो. सलाउद्दीन अंसारी (30) गंभीर रूप से झुलस गये। परिजन उन्हें तत्काल

प्राथमिक स्वास्थ्य केंद्र घोघरडीहा ले गये, जहां चिकित्सकों ने उन्हें मृत घोषित कर दिया। परिजनों ने पोस्टमार्टम कराने से इनकार कर दिया। घटना की सूचना पर अंचल अधिकारी शशांक सौरव, मुखिया संतोष शाह समेत कई जनप्रतिनिधि मौके पर पहुंचे और पीड़ित परिवार को ढांढस बंधाया। अधिकारियों ने बताया कि पोस्टमार्टम होने पर आपदा प्रबंधन विभाग से चार लाख रुपये की सहायता राशि मिल सकती थी, लेकिन मृतक के पिता ने धार्मिक कारणों से इनकार कर दिया।

नौ दिन से लापता युवक का शव खेत में पानी की डिगगी में मिला

श्रीगंगानगर। राजस्थान में श्रीगंगानगर जिले के तालगढ़ जाटान थाना क्षेत्र में चक श्यामसिंहवाला में नौ दिन पहले घर से निकले युवक का शव शुक्रवार को गांव के नजदीक ही एक खेत में बनी पानी की डिगगी में मिला। पुलिस सूत्रों ने बताया कि राकेश मेघवाल (25) घर से बिना किसी को कुछ बताये कहीं चला गया था। तलाश करने पर उसकी जैकेट गांव के नजदीक अरविंद सिन्हाग के खेत में बनी पानी की डिगगी के बाहर मिली। इस पर उसके डिगगी में होने की संभावना को देखते हुए गोताखोरों से उसकी तलाश करवाई गयी, लेकिन उसका पता नहीं चला। पुलिस ने बताया कि शाम उसका शव उसी डिगगी में पानी में उभरकर ऊपर आ गया। सूचना मिलने पर तुरंत पुलिस वापस डिगगी पर पहुंची और लाश को बाहर निकलवा कर पोस्टमार्टम के लिए सरकारी अस्पताल भिजवाया। पुलिस मामले की जांच कर रही है।



वाराणसी के स्कूल में काशी तमिल संगमम् का भव्य आयोजन

वाराणसी। वाराणसी में लंका क्षेत्र स्थित नगवां स्थित इण्टरनेशनल हिन्दू स्कूल में काशी तमिल संगमम् का भव्य आयोजन किया गया। इस आयोजन का उद्देश्य छात्रों में भाषाई प्रेम जगाते हुए उन्हें तमिल भाषा एवं संस्कृति से परिचित कराना था। कार्यक्रम में तमिल भाषा एवं वहीं की सांस्कृतिक झलकियाँ छात्रों द्वारा शानदार ढंग से प्रस्तुत की गईं। छात्रों द्वारा शिव आराधना पर आधारित नृत्य प्रदर्शन को दर्शकों ने खूब सराहा। इस अवसर पर विद्यालय के अध्यक्ष डॉ. सुमन कुमार मिश्र ने ओहोयो, यूएसए से वीडियो कॉन्फ्रेंसिंग के माध्यम से अपने संदेश में कहा कि काशी तमिल संगमम् 2025 प्रधानमंत्री द्वारा प्रायोजित एक अत्यंत महत्वपूर्ण आयोजन है। यह आयोजन विद्यार्थियों में सांस्कृतिक मैत्री को बढ़ावा देगा। कार्यक्रम का शुभारंभ तमिल प्रतिनिधियों तथा विद्यालय की प्रबंधक संस्था मिश्रा, प्रधानाचार्य संतोष कुमार तिवारी एवं सलाहकार जयंती सामंत द्वारा दीप प्रज्वलन कर किया गया।

राज्य सरकार के दो वर्ष के प्रदर्शन से संतुष्ट हूं: डॉ. मीणा

एजेंसी < अलवर
www.dailypioneer.com

राजस्थान के कृषि मंत्री और अलवर जिला प्रभारी डॉक्टर किरोडी लाल मीणा ने कहा है कि वह राज्य सरकार के दो वर्ष के प्रदर्शन से संतुष्ट हैं। डॉ. मीणा ने पत्रकारों से कहा कि मुख्यमंत्री भजनलाल शर्मा के नेतृत्व में राजस्थान की सरकार सभी वर्गों के लिए अच्छा काम कर रही है। हनुमानगढ़ में एथेनॉल फैक्ट्री को लेकर चल रहे किसान आंदोलन पर उन्होंने कहा कि यह कारर वर्ष 2022 में कांग्रेस के शासनकाल में हुआ था। यह एशिया की सबसे बड़ी परियोजना है जिस पर 500 करोड़ रुपये खर्च होंगे और रोजगार भी उपलब्ध होगा। इसमें सीवेज ट्रीटमेंट प्लांट (एसटीपी) लगेगा। डॉ. मीणा ने विपक्ष के नेताओं पर आरोप लगाया कि किसानों को आंदोलन के लिए उकसाया गया, उन्हें भड़काया गया, क्योंकि किसान अपनी



जगह सही हो सकते हैं। उनको सही तथ्यों की जानकारी नहीं दी गयी। पिछली सरकार को किसानों को इस कंपनी को लेकर सभी जानकारी को बताया जाना चाहिए। किसानों को अंदेशा है कि यहां का गंदा पानी निकलेगा खेती खराब करेगा। प्रदूषण बढ़ेगा यह जो शंकाएं किसानों की हैं उन्हें दूर सरकार को करना और किसानों को

समझाया जाएगा। अगर कहीं भी कोई चीज कमी है तो उसमें सुधार भी किया जाएगा। उन्होंने कहा कि वह चार बार हनुमानगढ़ गये थे, किसानों ने इस संबंध में उनसे बात भी नहीं की। उन्होंने बताया कि हर समस्या का हल संवाद से निकलता है और वहां के प्रतिनिधि जयपुर आकर मिलें और रास्ता जरूर निकलेगा। मुख्यमंत्री से सलाह के लिये समय लेकर उनसे बात करेंगे और अगर प्रतिनिधिमंडल वहां से नहीं आता है तो सरकार के नुमाइंदे वहां जाकर बात करेंगे। डॉ. मीणा ने कहा कि उन्हें सब पता है कि कौन माहौल बिगड़ रहा है। इसमें कौन-कौन से तत्व इसमें शामिल हैं। विधायक और सांसद के खिलाफ मुकदमों के सवाल पर उन्होंने कहा कि उनके ऊपर भी जनहित से संबंधित 138 मामले चल रहे हैं। सरिस्का को लेकर दो मामले दर्ज हुए थे। सरिस्का बचाने को लेकर उन्होंने आंदोलन किया था। सर्वाई माधोपुर में

बजरी के खिलाफ भी आंदोलन हुआ था, जिसमें भी उनके खिलाफ मामले दर्ज हैं। उन्होंने कहा कि जनहित के मामलों में उनके खिलाफ मामले दर्ज हैं और सरकार इन मामलों को लेकर क्या करेगी क्या नहीं करेगी वह तो सरकार ही बताएगी। किसानों को खाद के सवाल पर उन्होंने कहा कि किसानों को खाद मिल रही है और उस पर पूरी तरह निगरानी कर रही है। चाहे निजी दुकानदार खाद बेच रहा है या सहकारी समिति द्वारा खाद बेचा जा रहा है। सब पर निगरानी है। उन्होंने इस बात को स्वीकार किया कि गड़बड़ी जरूर है, क्योंकि कुछ लोग इसका स्टॉक करके राज्य से दूसरे राज्य में बेच रहे हैं। अब तो सबसे बड़ी बात है कि किसानों ने भी जमा किया है। यह समझ से परे है कि किसानों ने क्यों जमा किया है। हो सकता है कि उनके दिमाग में यह बात हो कि आगे कभी खाद न मिले।

अजित पवार ने रायगढ़ में महायुति सहयोगियों के बीच बढ़ते तनाव को शांत करने के लिए कदम उठाया

एजेंसी < नागपुर
www.dailypioneer.com



महाराष्ट्र में महायुति गठबंधन के सहयोगी दलों शिवसेना और राष्ट्रवादी कांग्रेस पार्टी के बीच रायगढ़ जिले में बढ़ते तनाव को कम करने के लिए उपमुख्यमंत्री एवं एनसीपी नेता अजित पवार ने मध्यस्थता की है। उन्होंने दोनों पक्षों के नेताओं से संयम बरतने और विवादों को बढ़ाने से बचने की अपील की। महायुति को मजबूत और एकजुट रखने के प्रयास में पवार ने शिवसेना के नेताओं भरत गोगावले, महेंद्र दलवी और महेंद्र थोवले। इन नेताओं और एनसीपी के प्रदेश अध्यक्ष सुनील तटकरे के बीच संबंधों में कथित तौर पर खटास है, जिससे जिले में राजनीतिक गतिरोध पैदा हो गया है।

विकास मंत्री अदिति तटकरे से भी चर्चा की। रायगढ़ जिले में वर्तमान में शिवसेना के तीन विधायक हैं, भरत गोगावले, महेंद्र दलवी और महेंद्र थोवले। इन नेताओं और एनसीपी के प्रदेश अध्यक्ष सुनील तटकरे के बीच संबंधों में कथित तौर पर खटास है, जिससे जिले में महायुति की संभावनाओं को और नुकसान न पहुंचे।



गौ प्रतिष्ठ महायज्ञ एवं शिवमहापुराण कथा में सम्मिलित हुए विधायक दीपेश साहू

पायनियर संवाददाता < बेमेतरा
www.dailypioneer.com

कृषि उपज मंडी परिसर बेमेतरा में पौष कृष्ण द्वितीया से दशमी (6 से 14 दिसंबर) तक आयोजित भव्य गौ प्रतिष्ठा महायज्ञ एवं शिवमहापुराण कथा पूरे जिले में आध्यात्मिक आस्था, संस्कृति और सनातन मूल्यों का अनुपम संगम बन गई है। इस पावन अवसर पर शनिवार को बेमेतरा विधायक दीपेश साहू श्रद्धापूर्वक कार्यक्रम में शामिल हुए। विधायक साहू ने दंडी स्वामी ज्योतिर्मयानंद सरस्वती (सपाद लक्षेश्वर धाम, सलथा) से भेंट कर आशीर्वाद प्राप्त किया। उन्होंने यज्ञ की परिक्रमा कर युवा की शांति, उन्नति, सुख-समृद्धि, सद्भाव एवं मंगलकामना के लिए प्रार्थना की तथा शिवमहापुराण की



दिव्य कथा का श्रवण किया। इस अवसर पर पूर्व जिला अध्यक्ष भाजपा राजेंद्र शर्मा शहर मंडल अध्यक्ष युगल देवांगन राजू देवांगन गोपी देवांगन सहित भाजपा पदाधिकारी कार्यकर्ता उपस्थित रहे। इस अवसर पर विधायक दीपेश साहू ने अपने संबोधन में कहा कि

परंपराओं से जोड़े हैं। आधुनिकता और भौतिक प्रगति के साथ-साथ धर्म, संस्कार और आस्था से जुड़े रहना भी उतना ही आवश्यक है। उन्होंने आगे कहा कि हमारे सनातन धर्म ने हमें ऐसे महान संत और धर्मगुरु दिए हैं, जो समय-समय पर समाज को सही दिशा दिखाते हैं। मज्जोतिमयानंद महाराज का ज्ञान, उनकी वाणी और तेज मन को शुद्ध कर नई चेतना का संचार करता है। साहू ने श्रीमद् भगवत गीता के श्लोक का उद्धेख करते हुए कहा कि जब-जब धर्म की हानि होती है और अधर्म बढ़ता है, तब-तब ईश्वर धर्म की स्थापना हेतु अवतरित होते हैं। संभव है कि हमारे धर्मगुरु ही ईश्वर के किसी स्वरूप में हमें मार्गदर्शन देने आते हों। विधायक साहू ने कहा कि ऐसे

पवित्र धर्म मंच व्यक्ति को आत्मिक रूप से मजबूत बनाते हैं और समाज में सकारात्मक ऊर्जा भरते हैं। उन्होंने जिले, ग्राम एवं नगर के सभी परिवारों और श्रद्धालुओं के लिए सुख-शांति, समृद्धि और मंगल की कामना की। कार्यक्रम का सफल संचालन सपाद लक्षेश्वर धाम निर्माण सेवा समिति, बेमेतरा इकाई द्वारा किया जा रहा है। आयोजन समिति ने विधायक दीपेश साहू की उपस्थिति के लिए आभार व्यक्त करते हुए कहा कि जनप्रतिनिधियों की सहभागिता से समाज में धार्मिक, सांस्कृतिक और सामाजिक एकता को और मजबूती मिलती है। यह दिव्य आयोजन बेमेतरा जिले के लिए आध्यात्मिक, सांस्कृतिक एवं सामाजिक जागरण का महापर्व बनकर उभर रहा है।

बेमेतरा ने दिये इस साल 4 अग्निवीर और 8 पुलिस जवान, अब तक कुल 26 जवान देश को समर्पित

पायनियर संवाददाता < बेमेतरा
www.dailypioneer.com

लक्ष्य फाउंडेशन बेमेतरा ने तीसरे बैच के 4 अग्निवीरों के प्रशिक्षण परचात प्रथम नगर आगमन पर निकाली शोभा यात्रा रैली, रैली पुराना बस स्टैंड हनुमान मंदिर होते हुए माता भद्रकाली मंदिर, भारत माता चौक होते हुए जय स्तंभ चौक में सम्पन्न हुआ। लक्ष्य फाउंडेशन बेमेतरा राष्ट्र भक्ति का इतिहास रचते हुए जहाँ निरंतर जिले के युवा साथी निशुल्क शारीरिक प्रशिक्षण प्राप्त कर अग्निवीर में भर्ती होकर देश की विभिन्न दुर्गम स्थानों अपनी सेवा दे रहे हैं। हाल ही में चयन हुए युवा अपने 21 सप्ताह का कठिन ट्रेनिंग पूरा कर बेमेतरा नगर का प्रथम आगमन किए जिसमें लक्ष्य फाउंडेशन बेमेतरा द्वारा उन्हें सम्मानित कर नगर भ्रमण का आयोजन किया जिससे भारतीय सेना में अपने बच्चे भेजने का लोगों



के प्रति विशेष भाव प्रकट होते नजर आए, जिले के अन्य युवा भी प्रेरित हुए। इस अवसर पर मुख्य रूप से लक्ष्य फाउंडेशन बेमेतरा के अध्यक्ष प्रशिक्षक रिटायर्ड सुबेदार हरीश अवस्थी। संस्थापक व मुख्य प्रशिक्षक पवन कुमार, लक्ष्य के प्रथम बैच के अग्नि वीर नारायण साहू व लक्ष्य के प्रशिक्षणार्थी जिले के युवा साथी उपस्थित रहे। साथ ही इस भव्य नगर भ्रमण से डॉ चंदन गोकुल बंजारे प्रभावित होकर अग्निवीरों को शुभकामनाएं देने रैली के अंत तक

पीएम आवास योजना की प्रगति पर कमिश्नर सुमित अग्रवाल की अधिकारियों, एजेंसियों की समीक्षा



पायनियर संवाददाता < दुर्ग
www.dailypioneer.com

नगर निगम कमिश्नर सुमित कुमार अग्रवाल ने प्रधानमंत्री आवास योजना के संबंध में समीक्षा बैठक ली। बैठक के दौरान कमिश्नर ने अधिकारियों, कर्मचारियों एवं संबंधित एजेंसियों की कार्यप्रगति का गहन मूल्यांकन करते हुए स्पष्ट निर्देश दिए। कमिश्नर ने बीएलसी तथा सरस्वती नगर साइट का कार्य पूरा कराया जाए, ताकि पात्र हितग्राहियों को जल्द से जल्द प्लैट में शिफ्ट कराया जा सके। बैठक में नोडल अधिकारी, सब-नोडल राजेश ठाकुर, इंजीनियर हरिशंकर साहू, समस्त सीएलटीसी एक्सपर्ट और एजेंसियों के कर्मचारी उपस्थित थे।

पूर्ण करें। इसके साथ ही अधिकारियों व कर्मचारियों को डेली फॉलो-अप करने के निर्देश दिए, ताकि आवास निर्माण एवं अनुमोदन कार्य में किसी भी प्रकार की देरी न हो। सरस्वती नगर प्लैट के संबंध में भी महत्वपूर्ण निर्देश दिए गए। कमिश्नर ने कहा कि निर्धारित अवधि में हर हाल में सरस्वती नगर साइट का कार्य पूरा कराया जाए, ताकि पात्र हितग्राहियों को जल्द से जल्द प्लैट में शिफ्ट कराया जा सके। बैठक में नोडल अधिकारी, सब-नोडल राजेश ठाकुर, इंजीनियर हरिशंकर साहू, समस्त सीएलटीसी एक्सपर्ट और एजेंसियों के कर्मचारी उपस्थित थे।

प्रधानमंत्री आवास के लाटरी से 145 हितग्राही हुए लाभान्वित



पायनियर संवाददाता < भिलाईनगर
www.dailypioneer.com

केन्द्र सरकार की महत्वाकांक्षी योजना प्रधानमंत्री आवास योजना (एचपी) घटक की लाटरी नगर निगम भिलाई सभागार कक्ष में आयोजित की गई। वैशालीनगर विधायक रिकेश सेन, सभापति गिरवर बंटी साहू, निगम आयुक्त राजीव कुमार पाण्डेय, नेता प्रतिपक्ष भोजराज सिन्हा, एमआईसी सदस्य संदीप निरंकारी, पार्षद नोहर वर्मा, सत्या देवी जायसवाल एवं आवास विभाग के नोडल अधिकारी अजीत तिग्गा की उपस्थिति में 145 हितग्राहियों की लाटरी निकाली गई। नगर पालिक निगम भिलाई क्षेत्र में कुल निर्मित/निर्माणधीन मकानों की संख्या 1749 है, जिसमें से 1053 आवासों आबंटित किया जा चुका है। शेष 696 मकानों में वन्दे मातरम्

कुरुद 26 मकान, स्वप्निल बिल्डर्स कुरुद 11 मकान, सूर्याविहार के पीछे खम्हरिया 1 मकान, रजत बिल्डर्स शांति नगर 3 मकान, कृष्णा इंजीनियरिंग कालेज के पीछे खम्हरिया 45 मकान, माईल स्टोन के पीछे खम्हरिया 59 मकान का आबंटन लाटरी पद्धति के माध्यम से किया गया। इसमें भूतल के आवेदकों की संख्या 31 एवं अन्य तल के आवेदकों की संख्या 114 कुल 145 आवेदकों को आवास आबंटित किया गया है। लाटरी परचात शेष 551 आवासों का आबंटन आगामी समय में किया जाना है। लाटरी के दौरान प्रभारी विदयाधर देवांगन, सीएलटीसी किरण चतुर्वेदी, उत्पल शर्मा, आदित्य सिंह, युक्ति देवांगन, मोहन राव सहित अन्य कर्मचारी उपस्थित रहे।

विश्वव्यापी स्वास्थ्य कवरेज दिवस पर स्वास्थ्य परीक्षण एवं जाँच शिविर का किया गया आयोजन

पायनियर संवाददाता < बेमेतरा
www.dailypioneer.com

सरोज नंद दास, प्रधान जिला न्यायाधीश अध्यक्ष जिला विधिक सेवा प्राधिकरण, बेमेतरा के मार्गदर्शन में एवं अलिता कोशिमा रावटे, सचिव जिला विधिक सेवा प्राधिकरण, बेमेतरा की उपस्थिति में मानवीय जालसा एवं सालसा के निर्देशानुसार विश्वव्यापी स्वास्थ्य कवरेज दिवस के अवसर पर ग्राम पंचायत गुनदबोई स्थित श्री श्याम



शक्ति प्लाई एस शिवस व ईट भंडा एवं नवीन निर्माणधीन न्यायालय भवन में स्वास्थ्य विभाग के टीम के साथ

जाँच, दीपा शर्मा, नेत्र सहायक अधिकारी द्वारा नेत्र जाँच आवश्यकतानुसार दवाई उपलब्ध कराया तथा उन्हें नियमित रूप से टिटनेश का टीका प्रत्येक छ-माही में लगवाने, स्वास्थ्य के प्रति सचेत रहने एवं शासन की योजनाओं जैसे प्रधानमंत्री जन आरोग्य योजना, आयुष्मान भारत स्वास्थ्य कल्याण, जननी सुरक्षा योजना, जननी शिशु सुरक्षा कार्यक्रम से मिल रहे स्वास्थ्य संबंधी लाभ का

उपयोग करने एवं रूटिन स्वास्थ्य जाँच कराने के संबंध में चर्चा किया गया। इसके अतिरिक्त वृद्धाश्रम कंतेली, वृद्धाश्रम कोबिया, बेमेतरा में भी वृद्ध जनों हेतु स्वास्थ्य शिविर का आयोजन किया गया। विश्वव्यापी स्वास्थ्य कवरेज दिवस के अवसर पर ग्राम पंचायत-बीजाभाट स्थित ईट भंडा एवं तालुका स्तर पर शासकीय उच्चतर माध्यमिक विद्यालय चेचानमेडा, वि. खण्ड साजा, जिला-बेमेतरा में भी अधिकार मित्रों द्वारा


जागरूकता कार्यक्रम आयोजन किया गया, उक्त कार्यक्रम में लोगों को नालसा एवं सालसा द्वारा चलाये जा रहे योजनाएं एवं अभियान के संबंध में जानकारी प्रदान किया गया तथा स्वास्थ्य अधिकारी डॉ. वीना हिरेवाजी द्वारा नेशनल ट्यूबरकुलोसिस प्रीवेंशन प्रोग्राम, नेशनल डायलिसिस प्रोग्राम एवं प्रदूषण और सार्वजनिक स्वास्थ्य के संबंध में जानकारी प्रदान किया गया।

जगसूकता कार्यक्रम आयोजन किया गया, उक्त कार्यक्रम में लोगों को नालसा एवं सालसा द्वारा चलाये जा रहे योजनाएं एवं अभियान के संबंध में जानकारी प्रदान किया गया तथा स्वास्थ्य अधिकारी डॉ. वीना हिरेवाजी द्वारा नेशनल ट्यूबरकुलोसिस प्रीवेंशन प्रोग्राम, नेशनल डायलिसिस प्रोग्राम एवं प्रदूषण और सार्वजनिक स्वास्थ्य के संबंध में जानकारी प्रदान किया गया।

सागिनकछार में 22 से श्रीमद् भागवत महोत्सव पंडित मनोज शर्मा करायेंगे भक्ति कथा का रसपान

पायनियर संवाददाता < डोंगरगांव नगर
www.dailypioneer.com

अंचल के ग्राम सागिनकछार में श्रीमद् भागवत कथा महोत्सव आयोजित होने जा रहा है। 22 दिसंबर से 30 दिसंबर तक आयोजित भक्ति के महोत्सव में आध्यात्मवेत्ता भागवताचार्य पंडित मनोज शर्मा, भंडारपुर खैरागढ़ अमृत कथा का रसपान करायेंगे। महोत्सव अंतर्गत दोपहर 12 बजे से अपराह्न तक भक्ति धारा प्रवाहित होगी। आयोजक साहू परिवार के मेघेश्वर साहू व सुरुज साहू ने बताया कि माता स्व सुमित्रा साहू व पिता स्व रघुनाथ साहू के आशीर्वाद से आयोजित



भगवत कथा में 22 दिसंबर को कलश यात्रा व गौर्ण कथा, 23 को वराह अवतार कथा, 24 को सतीमोह व ध्रुव चरित्र, 25 को गजमोक्ष नरसिंह अवतार, 26 को वामन अवतार, श्रीकृष्ण जन्म व श्रीराम जन्म, 27 को गोवर्धन पूजा व रुक्मणी विवाह, 28 को द्वाविका लीला व सुदामा चरित्र, 29 को परीक्षित मोक्ष, चंद्रोत्तरी व शोभायात्रा तथा 30 दिसंबर को गीता, तुलसी वर्षा, पूर्णाहुति व महाप्रसादी होगा।

जिला शिक्षा अधिकारी पहुंचे विभिन्न स्कूलों में

पायनियर संवाददाता < दुर्ग
www.dailypioneer.com

जिला शिक्षा अधिकारी अरविंद मिश्रा ने जिले के दुर्ग विकासखण्ड के विभिन्न स्कूलों का औचक निरीक्षण किया। निरीक्षण के दौरान शासकीय प्राथमिक शाला कुथरेल में परस्य समस्त शिक्षक निर्धारित समय पर संस्था में उपस्थित पाये गये। छात्र-छात्राओं को मीनू अनुसार मध्याह्न भोजन प्रदाय करने व नियमित अस्थापन कार्य कराये जाने के निर्देश दिये गये। शासकीय प्राथमिक शाला गांधीभाठ अण्डा में प्राथना के समय चन्द्रहास साहू सहायक शिक्षक के द्वारा एक छात्र से दैनिक समाचार का वाचन कराया जा रहा था जिसे अन्य छात्र-छात्राओं द्वारा दोहराया जा रहा था। इस गतिविधियों से बच्चों में दैनिक समाचार पत्र पढ़ने की आदत के साथ साथ सामान्य ज्ञान की वृद्धि भी हो रही है। साहू द्वारा कहाँ जा रही इस गतिविधि की जिला शिक्षा अधिकारी द्वारा प्रशंसा की गई। शासकीय प्राथमिक/उ.म.वि. अण्डा



के निरीक्षण दौरान सभी स्टाफ उपस्थित पाये गये। 31 दिसम्बर 2025 तक प्राथमिक वर्ग में कक्षा स्तरीय ज्ञान कराये जाने, विद्यालय में स्वच्छता का अभाव पाये जाने पर स्वच्छता बनाये रखने के निर्देश दिये गये हैं। शास.उ.म.वि. रसमड्ड के निरीक्षण दौरान निरीक्षण के दौरान सभी प्राथमिक / पूर्व माध्यमिक शाला के संस्था प्रमुखों को मध्याह्न भोजन निर्धारित मीनू अनुसार प्रदाय करने, बाह्यखड़ी, पहाड़ पुस्तक वाचन के नियमित अध्यास करने, विद्यार्थियों को शत-प्रतिशत उपस्थित सुनिश्चित किये जाने तथा नियत समय पर अनिवार्य उपस्थिति के निर्देश दिये।

आमटी का निरीक्षण दौरान हेमन्त कुमार टांडिया, पंचराम देवांगन शिक्षक रमेश कुमार देशमुख सहायक शिक्षक विलम्ब से शाला पहुंचे। 31 दिसम्बर 2025 तक कक्षा स्तरीय ज्ञान कराये जाने, विद्यालय में स्वच्छता का अभाव पाये जाने पर स्वच्छता बनाये रखने के निर्देश दिये गये हैं। शास.उ.म.वि. रसमड्ड के निरीक्षण दौरान निरीक्षण के दौरान सभी प्राथमिक / पूर्व माध्यमिक शाला के संस्था प्रमुखों को मध्याह्न भोजन निर्धारित मीनू अनुसार प्रदाय करने, बाह्यखड़ी, पहाड़ पुस्तक वाचन के नियमित अध्यास करने, विद्यार्थियों को शत-प्रतिशत उपस्थित सुनिश्चित किये जाने तथा नियत समय पर अनिवार्य उपस्थिति के निर्देश दिये।


जिला चिकित्सालय बेमेतरा में रक्तदान शिविर में 15 यूनिट रक्त का हुआ संग्रह



पायनियर संवाददाता < बेमेतरा
www.dailypioneer.com

स्वास्थ्य विभाग जिला बेमेतरा अंतर्गत जिला चिकित्सालय में भर्ती मरीज जिन्हें विभिन्न कारणों से रक्त की कमी से जूझ रहे लोगों को देखते हुए ब्लड बैंक में

रक्तपूति आवश्यक है जिससे हितग्राहियों को समय पर रक्त दिया जा सके अतः रक्तपूति को लेकर कलेक्टर रणबीर शर्मा के निर्देशानुसार सीएमएचओ डॉ अमृत लाल रोहलेडर एवं सिविल सर्जन सहित मुख्य अस्पताल अधीक्षक डॉ लोकेश साहू



के मार्गदर्शन पर रक्तदान शिविर आयोजित किया जाता है इसी क्रम में स्व. फर्नंद मिश्रा की स्मृति में जन्मदिवस के शुभ अवसर पर जिला चिकित्सालय बेमेतरा में स्वैच्छिक रक्तदान शिविर का सफल

रक्तदान के फायदे जीवन बचाना रक्तदान करने से किसी भी व्यक्ति की जिंदगी को बचाया जा सकता है, जो रक्त की कमी के कारण खतरे में है। रक्तदान करने से रक्त की कमी को पूरा किया जा सकता है, जो किसी भी व्यक्ति के लिए आवश्यक होता है। रक्तदान करने से रक्तदाता के स्वास्थ्य के लिए फायदेमंद होता है, क्योंकि यह रक्त को शुद्ध करता है और रक्तचाप को नियंत्रित करता है। रक्तदान करना एक समाज सेवा है, जो किसी भी व्यक्ति की जिंदगी को बेहतर बनाने में मदद कर सकता है। इस रक्तदान शिविर में नगर पालिका अध्यक्ष विजय सिन्हा, नगर पालिका उपाध्यक्ष अशोक शर्मा पार्षद रश्मि फर्नेंड मिश्रा, नीतू कोठारी पार्षद, पार्षद राजू साहू, पार्षद रीता पांडे और सभी उपस्थित रहे। जिला चिकित्सालय ब्लड बैंक से पैथोलॉजिस्ट डॉक्टर पी.आर. पोपटानी, विजय कुमार दोरे एम.एल.टी., भूपेंद्र कुंरे, एम.एल.टी., धनु वर्मा एम.एल.टी., कुलेश्वरी साहू, ब्लड बैंक परामर्शदाता, हरि शंकर कुमार एम.एल.टी., सारिको वार्ड आया ने सेवाएं प्रदान की। रक्तदाताओं में राकेश कुमार शर्मा, रश्मि मिश्रा, मुस्कान मिश्रा, वतन मिश्रा, निर्मला शर्मा, प्रदीप ठाकुर, टिकेश्वर साहू, प्रोजल तिवारी, दीपिका रोहड़ा, गुरवीर सिंह, सत्यम सिंह ठाकुर, रवि रोहड़ा, रामदयाल यादव इन सभी के सहयोग से रक्तदान शिविर सफल रहा। रक्तदाताओं को प्रमाण पत्र देखकर सम्मानित किया गया जिला अस्पताल बेमेतरा के द्वारा सभी सहयोगी को और इस पुनीत कार्य को लेकर रक्तदाताओं को बहुत बहुत धन्यवाद दिया गया।

आयोजन किया गया है जिसमें 15 यूनिट ब्लड डोनेट हुआ, सिविल सर्जन डॉ लोकेश साहू ने रक्तदान से जुड़ी महत्वपूर्ण जानकारी देते हुए बताया कि रक्तदान एक महत्वपूर्ण और जीवनदायी कार्य है, जो

किसी भी व्यक्ति की जिंदगी को बचाने में मदद कर सकता है। रक्तदान करने से न केवल रक्त की कमी को पूरा किया जा सकता है, बल्कि यह रक्तदाता के स्वास्थ्य के लिए भी फायदेमंद होता है।

भारत निर्वाचन आयोग द्वारा एसआईआर कार्यक्रम की तिथियों में संशोधन

दुर्ग। भारत निर्वाचन आयोग, नई दिल्ली द्वारा छत्तीसगढ़ राज्य में अर्हता तिथि 01.01.2026 के संदर्भ में चलाए जा रहे निर्वाचन नामावलिओं का विशेष गहन पुनरीक्षण (एसआईआर) के संबंध में संशोधित कार्यक्रम जारी किया गया है। जिला निर्वाचन कार्यालय से प्राप्त जानकारी के अनुसार, आयोग ने एसआईआर प्रक्रिया को 7 दिन के लिए बढ़ा दिया है, जिसके परिणामस्वरूप कार्यक्रम की तिथियां बदल गई हैं। संशोधित तिथियों के अनुसार अब घर-घर मतदाता सत्यापन का कार्य 18 दिसंबर तक चलेगा। मतदाता सूची का प्रारूप प्रकाशन (ड्राफ्ट मतदाता सूची जारी) 23 दिसंबर (मंगलवार) को किया जाएगा। सभी संबंधितों को आयोग द्वारा जारी इन निर्देशों का अक्षरशः पालन सुनिश्चित करने के निर्देश दिये गये हैं।



श्री विष्णु देव साय
माननीय मुख्यमंत्री, छत्तीसगढ़

श्री नरेन्द्र मोदी
माननीय प्रधानमंत्री

सतत
प्रगति
पथ पर

छत्तीसगढ़

बस्तर में बदलाव
की बयार

- » नक्सलवाद पर निर्णायक प्रहार
- » 24,000 करोड़ रुपए के निवेश से विकास की नई उड़ान
- » जांगला (बीजापुर) देश का पहला हेल्थ वेलनेस सेंटर, आयुष्मान भारत की सौगात
- » नगरनार स्टील प्लांट राष्ट्र को समर्पित
- » रावघाट जगदलपुर नई रेल लाइन परियोजना से विकास को नई रफ्तार
- » 50,000 करोड़ की बोधघाट बहुउद्देशीय परियोजना बिजली, सिंचाई, रोजगार और पेयजल का मिलेगा लाभ

Samvad-44464/6



छत्तीसगढ़
जनसंपर्क

सुशासन से समृद्धि की ओर

ChhattisgarhCMO

DPRChhattisgarh

www.dprcg.gov.in

f x @

ChhattisgarhCMO

DPRChhattisgarh

www.dprcg.gov.in

f x @

ChhattisgarhCMO

DPRChhattisgarh

www.dprcg.gov.in

f x @

ChhattisgarhCMO

DPRChhattisgarh

www.dprcg.gov.in

f x @

ChhattisgarhCMO